

فواڭسکو و آشیلگەن ئازا

(مشرقات)

تبليغى جماعت

كى

حقيقة

فرقان الدين احمد

Ketabton.com

بسم الله الرحمن الرحيم

اللَّهُمَّ أَرِنَا الْحَقَّاً وَأَرِنَا الْبِاطِلَأَوْ ارْجُقْنَا الْجِنَّةَ إِبَاهَ

تبليغی جماعت کی حقیقت

(۲)

✓ امیدع کہ بہترین بات اللہ کی کتاب ہے اور بہترین سیرت محمد ﷺ کی سیرت ہے اور سارے کاموں میں بدرتین کام نئے نئے طریقے میں اور ہر بدعت گرا ہی ہے۔ [صحیح مسلم۔ جلد اول۔ جمہ کا پیان۔ حدیث ۱۹۹۹]

دین اسلام میں بدعت کا مقام¹؛ تبلیغ کی حقیقت² اور علماء اکرام کا "وارث الانبیاء" کی حیثیت سے معاشرہ میں ان کی بنیادی ذمہ داری³ کے حوالے سے کتاب "قوا انسکم و اہلیکم نارا (ڈیجیٹل ایڈیشن چہارم)" میں عمومی قاریوں کے لیے اصولی اور بنیادی معلومات قلم بند کی جا چکی۔ یہ مضمون خالصا "الدین النصیحہ" کی بنیاد پر خیر خواہی کی نیت سے ان مسلمان بھائیوں کے لیے خصوصی طور پر قلم بند کیا ہے کہ جو کہ تبلیغی جماعت کے ذریعے تبلیغ دین کی محنت میں مصروف ہیں اور نیکی کے اس تصور پر مطمئن بھی ہیں۔

یہودیت؛ نصرانیت یا اسلام؛ ہر الہامی دین میں بدعت کا ایک ہی بنیادی اصول ہے کہ وہ کبھی بھی مکمل باطل کی بنیاد پر اپنی پوری عمارت استوار نہیں کرتی بلکہ ضرورت کے مطابق؛ گزرتے زمانے کے ساتھ اور عوامی خواہشات کے مطابق؛ ہر داعی اس میں مثالبا اصطلاحات کے ذریعے لفظی دلائل کی بنیاد پر قیاسی تاویلات کے ذریعے حق کی ایسی پیوند کاری کرتا رہتا ہے جو لوگوں میں اس بدعت کو نہ صرف زندہ رکھنے بلکہ جمہور میں اس بدعت کے اضافہ کے باعث بھی بنتا ہے۔

✓ وَلَا تَنْسِيُوا الْحَقَّاً يَأْبَاطِلُ وَتَكُسُّوا الْحَقَّاً وَأَنْكِثُوا تَعْمَلَوْنَ [سورة البقرة، ۲۲] اور حق کو

¹ ملاحظ فرمائیں "قوا انسکم و اہلیکم (ڈیجیٹل ایڈیشن چہارم)" میں مضمون "عقیدہ درسات کی حقیقت"

² ملاحظ فرمائیں "قوا انسکم و اہلیکم (ڈیجیٹل ایڈیشن چہارم)" میں مضمون "تبلیغ کی حقیقت"

³ ملاحظ فرمائیں "قوا انسکم و اہلیکم (ڈیجیٹل ایڈیشن چہارم)" میں مضمون "علماء حق کی حقیقت"

باطل کے ساتھ نہ ملاو، اور کچی بات کو جان بوجھ کرنے چاہو۔

اسی نیادی اصول کی جملک ہمیں تمام مر وجہ عملی بد عقتوں میں نظر آتی ہے؛ اور اسی وجہ سے ہر گروہ اپنی بد عقتوں میں موجود حق سے راضی اور دوسروں کی بد عقتوں میں موجود باطل سے شاقی نظر آتا ہے۔ مزید بر اداہشت گردی کی تعریف کی طرح ان مخالف گروہوں میں، بدعت کی کسی ایک تعریف پراتفاق ممکن نہ ہونے کی وجہ بھی یہی ہے کہ ہر گروہ اس تعریف کا شکار صرف اپنے مخالف گروہ کو کرنا چاہتا ہے۔

تقلید کی حقیقت⁴ میں بیان ہو چکا کہ ہر عمل کے علم کے تین جزو ہو سکتے ہیں؛ جس میں جزاول پر ضروریات دین⁵ کی اصطلاح کا اطلاق ہوتا ہے اور دوسرا جز مختلف نیہ سنت کی اصطلاح کے تابع ہے اور تیسرا جز قیاس عادلہ پر مشتمل ہوتا ہے۔ ہر دینی عمل کی شرعی اصطلاح اور اس شرعی اصطلاح کی شرعی تعریف؛ اہمیت اور ضرورت (یعنی حدود و قعود) ضروریات دین کا حصہ ہوتی ہے؛ اس دینی عمل کی اخروی جزاوزرا کی اخبار جزاول میں سے بھی ہوں سکتیں ہیں اور جزو دوم میں سے بھی؛ اور اس دینی عمل کا عملی نصاب علم کے تینوں اجزاء پر مشتمل ہو سکتا ہے؛ مگر اس صورت میں تیرے جز یعنی قیاسی علم کے حدود و قعود کا کل دار و مدار علم کے پہلے دو اجزاء پر ہوتا ہے۔

مثلاً اصلاحات، زکوٰۃ، صوم، حج، تبلیغ، جہاد فی سبیل اللہ وغیرہ جیسی اصطلاحات قرآن اور حدیث کے قطعی علم پر بنی ہیں اور ان اصطلاحات کی شرعی تعریف؛ اہمیت اور ضرورت بھی اسی قطعی علم کا حصہ ہونے کے باعث ضروریات دین میں شامل ہیں جبکہ انہی اعمال کی اخروی جزاوزرا کی بشار تین اور عدید سی ضروریات دین میں بھی شامل ہے اور مختلف نیہ سنت میں بھی اور ان اعمال کا عملی نصاب علم کے تینوں جز یعنی ضروریات دین؛ مختلف نیہ سنت اور قیاس عادلہ پر مشتمل ہے۔

اس کے بر عکس ہر بدعت کی اصطلاح؛ علم کے پہلے دو اجزاء سے محروم ہونے کے باعث اپنی شرعی تعریف؛ جزاوزرا کی اخبار اور عملی نصاب کے لیے صرف قیاسی علم کا محتاج ہونے کے باعث ضروریات دین اور مختلف نیہ سنت میں پہلے سے موجود مختلف عقائد؛ اقوال اور اعمال اور جزاوزرا کی اخبار کے ساتھ اپنی نسبت کی محتاج ہوتی ہے اور اسی باعث یہ بدعت کبھی بھی امت میں اجتماعی امر کی حیثیت نہیں حاصل کر سکتی ہے بلکہ ہمیشہ

⁴ ملاحظہ فرمائیں "قولانفسکم و اهليکم (ذيجيل ايذيشن چہارم)" میں مضمون "تقلید کی حقیقت"

⁵ ملاحظہ فرمائیں "قولانفسکم و اهليکم (ذيجيل ايذيشن چہارم)" میں مضمون "ضرورت دین کی حقیقت"

امت میں تفرقہ کا باعث بنتی ہے۔ ہر بدعت کسی واحد بدعتی عمل پر بھی مشتمل ہو سکتی ہے اور بدعتی اعمال کے مجموع پر بھی اور اگر یہ بدعت کسی ضروریات دین کے مقابل ہو تو یہ ایک کفر یہ بدعت کہلاتی ہے اور اگر کسی سنت کے خلاف ہو تو بدعت سیئہ ورنہ بدعت حسنہ۔

بدعت حسنہ بھی صرف اس صورت میں اگر اس کی تشبیہ، ترغیب اور دعوت نہ دی جاتی ہو ورنہ بدعت حسنہ بھی بدعت سیئہ کے مترادف ہے کیونکہ یہ ایک قیاسی عمل کے دنیاوی اثر اور اخروی اجر؛ کو لینی کل قیاسی جزئیات یعنی اہمیت و ضرورت؛ بجز اسرا اور عملی نصاب کے ساتھ اللہ اور رسول ﷺ کے ساتھ مشکل کرنے کے مترادف ہے جس کی عکیلیت سے اہل علم بخوبی واقف ہیں۔

آغاز میں ہر بدعت کسی مستند اور مصدقہ ضرورت دین کے حصول کی داعی ہوتی ہے مگر بالآخر عوام و خواص میں وہی بدعت عین مطلوب کی شکل اختیار کر لیتی ہے۔

✓ رسول اللہ ﷺ نے فرمایا۔۔۔۔۔ یاد رکھو اہر عمل کے ساتھ انسان کو شروع میں جذباتی تعلق اور شدید محبت ہوتی ہے بعد میں اس کی محبت میں ٹھہر اکپیدا ہو جاتا ہے: اگر یہ ٹھہر اک بدعت پر ہو تو انسان گمراہ ہو گیا اور اگر یہ میری سنت پر ہو تو انسان بدایت پا گیا۔ [احمد، ۱۴۵/۵-۶، ۲۰۹/۲]

السنة لابن أبي عاصم، ۱/۲۷؛ ابن حبان، ۲/۳۲۹؛ مجمع الزوائد، ۲/۱۹۷]

مزید بر آں ہر بدعتی عمل چونکہ شخص قیاس پر مبنی ہوتا ہے؛ جو اپنے زمان و مکان کے مخصوص حالات و ضروریات؛ عوامی خواہشات؛ اور شخصی اجتہاد پر مبنی ہوتا ہے تو کوئی بدعت بھی زمان و مکان کے تغیرات؛ عوامی اثرات اور اہل علم کی موشاہکوں سے اپنے آپ کو محفوظ نہیں رہ سکتی اور اسی باعث یہ عین ممکن ہے کوئی بدعت اپنا آغاز انفرادی بدعت حسنہ کے طور پر کرے مگر گزرتے زمانہ کے ساتھ اپنے تغیرات کے باعث بدعت سیئہ یا کفر یہ بدعت پر اختتام پذیر ہو۔

جیسے بارہ وفات کا عید میلاد النبی ﷺ میں تبدلیں ہونا؛ یہی مریدی کا عرس کی شکل اختیار کرنا؛ زیارتیں کا قبر پرستی کی شکل اختیار کرنا؛ یا اولیاء اللہ میں معروف سماع کا مروج قوانی کی شکل اختیار کر لینا وغیرہ۔

اوپر والی بحث کو سمجھتے ہوئے بدعت کی تعریف (جیسا کہ مضمون "عقیدہ رسالت کی حقیقت" میں بیان ہو چکی) اور خصوصی بدعت سیئہ کے خواص کو چند اصولوں میں اس طرح بیان کیا جاسکتا ہے:

بدعت کی تعریف:

"ہر وہ عمل جو ثواب کی نیت سے کیا جائے اور اس عمل کا جواز رسول اللہ ﷺ کی زندگی میں موجود ہو گر اس پر عمل کا ثبوت سنت یا حدیث میں موجود نہ ہو۔"

اور ہر بدعت سینے میں مندرجہ ذیل خواص اضافی پائے جاتے ہیں:

- اس بدعت کی تشبیہ، تغیب اور دعوت دی جاتی ہے؛ جو کہ صرف یقینی ثواب کی حامل سنت کا خاصہ ہے۔
- اس بدعت کی دعوت کی بنیاد جن بنیادی اصطلاحات پر ہوتی ہے؛ وہ دین کی معروف اور مصدقہ اصطلاحات کے مشابہ تو ہوتی ہیں مگر یکساں نہ ہونے کے باعث اہل حق کی گرفت سے محفوظ بھی رہتیں ہیں اور عوام میں اسی مشابہت کے باعث مقبولیت بھی پاتی ہیں (یعنی تلمیز کے باعث)۔
- امت میں اس بدعت کی دعوت ہمیشہ اختلافی امر ہوتی ہے اور اس بدعت کو کبھی بھی ضروریات دین میں کوئی مقام نصیب نہ ہونے کے باعث امت کے اجتماعی امور میں شمولیت نصیب نہیں ہوتی۔
- ہر بدعت کا مطلوب اولیٰ میں کسی حقیقی ضرورت دین کا حصول ہوتا ہے گرگزرتے وقت کے ساتھ عوام و خواص میں وہ بدعت ہی مطلوب کا درجہ اختیار کر لیتی ہے۔
- اور سب سے اہم مگر عموماً مخفی خواص کہ ".....ان سے بدعت کے مقابلے میں سنت اخالی جاتی ہے....." [مسند احمد، ج ۲ ص ۱۰۵؛ فتح الباری، ج ۲ ص ۲۷۴؛ فیض القدیر، ج ۵ ص ۳۲، ۳۲] "۔

اس بات سے قطع نظر کہ تبلیغی جماعت کا آغاز کرنے والے میں ہوا؛ مولانا الیاس رحمۃ اللہ علیہ نے کس اجتہاد کی بنابر اس تحریک کی بنیاد ڈالی؛ کس ضرورت دین کا حصول ان کے اهداف میں تھا۔ ہم تو صرف اپنے زمانہ کے مکاف ہیں اور اس نظریہ کے تحت بدعت کی تعریف اور بدعت سینے کے خواص کی روشنی میں نیک نیت سے عصر حاضر میں مروجہ تبلیغی جماعت کے جواز یا ابداف؛ اس کی دعوت؛ عملی نصاب اور جزا اور سزا کی اخبار کا

ایک ناصحانہ تجویز کرتے ہوئے غور کرتے ہیں کہ کیا یہ تبلیغ جماعت والی تحریک سنت کھلائی جاسکتی ہے یا اس پر بدعت کا اطلاق ہوتا ہے اور وہ بھی بدعت سینہ کا؟

آ۔ تبلیغی جماعت کا جواز یا ہدف

تبلیغی جماعت کا جواز یا ہدف ان چھ اصولوں میں بیان کیا جاسکتا ہے؛

- | | | |
|-----------------|--------------|---------------|
| ت. علم و ذکر | ب. نماز | آ. ایمان |
| ج. دعوت و تبلیغ | ج. اخلاق نیت | ث. اکرام مسلم |

یہ تمام اصطلاحات دین کی مسلمہ اصطلاحات ہیں جو رسول اللہ ﷺ کی حیات طیبہ میں عملی طور پر بھی موجود تھیں۔ یعنی ان اهداف کا جواز رسول اللہ ﷺ کی زندگی میں موجود تھا اور یہ تمام اهداف یقینی ثواب کے مقنای خوبی ہیں اور ان اهداف سے یہ بھی واضح ہوتا ہے کہ ابتدائی طور پر تبلیغی جماعت کا "سو فیصد دین پر چلنے" یعنی "اقامت دین" کا دعویٰ بھی نہیں تھا۔

ب۔ تبلیغی جماعت کی دعویٰ اصطلاحات

عصر حاضر میں تبلیغی جماعت کی دعوت تبلیغ کے سلطے میں کثیر الاستعمال اصطلاحات مندرجہ ذیل ہیں؛

- کلمہ کی دعوت۔
- نبیوں والی محنت۔
- دین میں وقت لگانا۔
- ختم نبوت کے باعث کل امت پر تبلیغ کا فرض ہونا۔
- سو فیصد دین پر چلانا۔

گو مندرجہ بالا تمام دعویٰ اصطلاحات دین میں اجنبی ہیں مگر انتہائی معمولی سی کوشش سے ہم ضروریات دین یا مختلف نیہ سنت میں ان سے مشابہ مصدقہ اصطلاحات کو ڈھونڈتے رکھتے ہیں؛ مگر ان مصدقہ اور معروف اصطلاحات کے استعمال کی صورت میں؛ کلمہ "لا اله الا الله" کامطلب "سب کچھ اللہ سے ہونے کا یقین" اور غیر اللہ سے کچھ نہ ہونے کا یقین "کیسے بیان کر سکتے؛ جو کہ نہ اس کلمہ کا لفظی ترجمہ بتتا ہے اور نہ ہی آج تک امت میں کبھی تاویلًا بھی اس مطلب کا استعمال ہوا ہے۔ امت میں توعوت الی اللہ کے تحت کلمہ "لا اله الا اللہ" کی قرآن اور حدیث کے روشن دلائل پر مبنی سادہ تاویل بھی راجح ہے کہ توحید کے اقرار سے پہلے

طاغوٰت کا انکار لازم ہے؛ جس کے باعث واضح ہے کہ کلمہ "لَا إِلَهَ إِلَّا اللَّهُ" در الحقیقت توحید الوہیت کے اقرار کا مظہر ہے نہ کہ توحید اسماء و صفات کا؛ اور اس کا اصل تعلق یقین کاملہ کے بجائے اطاعت کاملہ سے ہے؛ اور اس کلمہ کے اقرار کرنے والے پر لازم ہے کہ وہ ہر اس حکم الہی کی مقدور بھر اطاعت کرے جو اس کی طرف متوجہ بھی ہو اور وہ اس کا مکلف بھی؛ جیسا کہ اللہ تعالیٰ نے فرمایا:

✓ قَالَتِ الْأَغْرِبَةُ أَمَّا قُلْ لَنَذْهُمُنَا وَلَكُنْ قُولُوا أَشْكُنَا وَلَكُنْ يَدْكُنُ الْإِيمَانُ فِي قُلُوبِكُمْ
وَإِنَّمَا تُطْبِعُوا اللَّهَ وَرَسُولَهُ لَا يَشْكُنُكُمْ مِنْ أَعْمَالِكُمْ شَيْئًا إِنَّ اللَّهَ عَلَيْهِ رَحْمَةٌ وَرَحْمَةٌ [سورہ
المجرات: ۱۲۴] دیہی تی کہتے ہیں کہ ہم ایمان لے آئے۔ کہہ دو کہ تم ایمان نہیں لائے (بلکہ یوں)
کہو کہ ہم اسلام لائے ہیں اور ایمان تو ہنوز تمہارے دلوں میں داخل ہی نہیں ہوا۔ اور تم خدا اور اس
کے رسول کی فرمانبرداری کرو گے تو خدا تمہارے اعمال سے کچھ کم نہیں کرے گا۔ بے شک خدا
جتنی سے والامہربان ہے۔

سورت الحجرات کی اس اختتائی واضح آیت کے باوجود تبلیغی جماعت کے ارکان کا کلمہ "لَا إِلَهَ إِلَّا اللَّهُ" کو اطاعت کاملہ کے بجائے ایمان و یقین کاملہ سے منسلک کرنے کے باعث اطاعت کاملہ کو؛ ایمان و یقین کاملہ کے ایک غیر مرئی معیار کے حصول تک؛ موخر کرنے کے لیے ایک شرعی عذر کے طور پر استعمال کرنے میں کوئی عار نہیں سمجھتے ہیں۔

قرآن، حدیث اور تاریخ اسلام کے مطالعہ سے واضح ہے کہ اس دنیا میں افضلیت کا معیار ظاہری تقویٰ یعنی اطاعت ہے نہ کی باطنی ایمان؛ بلکہ ابدار کے مقام پر موجود صاحب ﷺ کی افضلیت ان کی ظاہری اطاعت کے طفیل ہے نہ کہ اس باطنی ایمان و یقین کے باعث؛ جس میں وہ اور مدینہ منورہ میں رہ جانے والے صحابہؓ کیساں تھے؛ اور اسی اطاعت کاملہ کا ذکر حضرت موسیٰ کی قوم کی مثال پیش کرتے ہوئے حضرت مقدمادؓ نے رسول اللہ ﷺ کے استفسار کے جواب میں بدر کے مقام پر بیان کیا۔

اور مزید بر اس نہیں دین کی ان مصدقہ اور معروف اصطلاحات کے استعمال کی صورت میں؛ دین میں بدعتی اضافہ کرتے ہوئے؛ "ختم نبوت کے باعث کل امت پر تبلیغ کا فرض ہونا" کی اصطلاح کے تابع دعوت و تبلیغ جیسے فرض کنایہ کو امت کے ہر فرد واحد پر؛ زکوٰۃ اور حج کی طرح نہیں (جو کہ صرف صاحب استطاعت پر فرض میں ہیں) بلکہ نماز اور روزہ کی طرح فرض عین کیسے قرار دے سکتے۔

ت. تبلیغی جماعت میں رائج عملی نصاب

"نبیوں والی محنت" اور "دین میں وقت" لگانے والی دعوت کی عملی شکل اس عملی نصاب کی شکل میں رائج ہے جو مندرجہ ذیل اصطلاحات کے تابع ہے:

- سے روزہ چالیس دن چار میئن
- سالانہ اجتماع سال

پہلے چار عملی نصاب کی اصطلاحات پر بظاہر کسی مخصوص عبادت یا طریقہ عبادت کا اطلاق نہیں ہوتا؛ اور وہ محض ایک مخصوص مدت کی نشاندہی کرتی نظر آتیں ہیں اور ضروریات دین یا مختلف فیہ سنت میں اس بنیاد پر مشابہ اصطلاحات کو ڈھونڈنے میں ہمیں انتہائی تکلف سے کام لینا پڑے گا؛ مگر ہر خواص و عوام کو واضح ہے کہ یہ اصطلاحات محض مدت کی نشاندہی نہیں ہیں بلکہ یہ اصطلاح ایک مخصوص عملی نصاب ہے اور اس عملی نصاب کے مخاطب بھی جماعت کی سطح پر مخصوص ہیں۔

اس مخصوص عملی نصاب کا مصدقہ دین سے دوری کے لیے گو متعدد دلائل قلم بند کیے جاسکتے ہیں؛ مگر اس مضمون میں صرف ان دلائل کو شامل کیا گیا ہے جو روزوشن کی طرح تبلیغی بھائیوں پر واضح ہیں:

- دین میں "نکلنے" کے عمومی حکم کا تعلق اقدامی جہاد فی سبیل اللہ سے ہے؛ جبکہ تبلیغی جماعت میں دین میں "نکلنے" کے عمومی حکم کا تعلق سے روزہ، چالیس دن، چار میئن اور سال کے تحت جماعت کے اختیار کردہ مخصوص نصاب کے تحت دین کے سکھنے اور سکھانے سے ہے۔
- دین میں دعوت و تبلیغ کے عمومی حکم کا تعلق کل کفار اور نو مسلموں سے اور امر بالمعروف اور نبی عن المنکر کے عمومی حکم کا تعلق باقی تمام عمومی مسلمانوں سے ہے؛ جبکہ تبلیغی جماعت میں دعوت و تبلیغ کے عمومی حکم کا تعلق تمام عمومی مسلمانوں سے اور امر بالمعروف اور نبی عن المنکر کے عمومی حکم کا تصور نہ صرف انتہائی غیر واضح ہے بلکہ خاص و عام کی سطح پر یہ اصطلاح دعوت و تبلیغ کے مترادف ہی ہے۔
- کل انبیاء کی دعوت کے عمومی حکم کا تعلق کفار کو کلمہ توحید کی دعوت سے ہے؛ جبکہ تبلیغ

جماعت میں دعوت کے عمومی حکم کے تحت کفار کے ممالک میں کفار کو کلمہ کی دعوت دینا

معنی ہے۔

- تبلیغی جماعت کے اختیار کردہ مخصوص نصاب کے تحت دین کے سیکھنے سکھانے والے نصاب کے ذریعے "وقت لگانے" والا شخص بھی جماعت میں وہ مقام حاصل کر لیتا ہے جہاں مدارس کے فارغ التحصیل علماء بھی اس کے عواظ کو سننے پر مجبور اور اس کی تصحیح کرنے سے معدور ہوتے ہیں۔

- حج کے بعد تبلیغی جماعت کے سالانہ اجتماع کا شمار امت مسلمہ کے سب سے بڑے اجتماعات میں ہوتا ہے؛ جس کا مقصد اللہ پر یقین؛ اعمال کی ترغیب اور نبی اکرمؐ کے اسوہ حسنہ کو دنیا کے کونے کونے میں پہنچانا بیان کیا جاتا ہے۔ ان تمام مقاصد کا جواز رسول اللہ ﷺ اور خلفائے راشدینؐ کی زندگی میں موجود تھا اور دین اسلام میں انہی مقاصد کے حصول کے لیے امت میں جمعہ؛ عیدین؛ حج اور اندامی جہاد فی سبیل اللہ کے اجتماعات کی سنت موجود ہونے کے باوجود اس مخصوص اجتماعی عمل کے ذکر سے سنت رسول ﷺ و آثار صحابہؓ غالی ہیں۔ مخصوصاً اس کے نامعلوم اجر و ثواب کے ذریعے اس کی تشبیہ، ترغیب اور دعوت دی جاتی ہے؛ جو کہ قطعی طور پر بدعت سینہ کے خواص ہیں۔

مزید برآں گزرتے وقت کے ساتھ یقینی ثواب کے حامل تلقی اهداف کے ساتھ قیاسی عملی نصاب بھی ثواب کی نہرست میں شامل ہو گیا ہے۔ تبلیغی جماعت میں اس قیاسی عملی نصاب کے مطلوب ہونے کی سب سے بڑی دلیل وہ فضیلیتیں، بشارتیں اور جزا کی اخبار ہیں؛ جوان میں سے ہر قیاسی اصطلاح سے منسوب کی جاتی ہیں؛ بیان کی جاتی ہے اور انہیں کے ذریعے ان قیاسی اعمال کی دعوت، ترغیب اور تشبیہ کی جاتی ہے۔

ث. دعوت اور عملی نصاب کی فضیلیتیں، بشارتیں اور جزا کی اخبار

خلف و سلف، متفقہ میں اور متاخرین اہل علم کا اجماع ہے جس میں تبلیغی جماعت میں موجود اہل علم بھی شامل ہیں کہ اللہ کے دین کے باقی تمام ادیان پر غالب ہوئے بغیر "سو فیصد دین پر چلنا" ممکن ہی نہیں ہے مگر جب "فی سبیل اللہ" والی دینی اصطلاح کے ذریعے دین کے ہر چوٹی والے اور نفس پر انتہائی بھاری اعمال (یعنی جہاد فی سبیل اللہ، افلاق فی سبیل اللہ، بحرث فی سبیل اللہ) کا ثواب انتہائی آسمانی سے تبلیغی جماعت کے

قیاسی نصاب کے ساتھ منسلک کر کے "سو فیض دین" پر چلے بغیر بھی "سو فیض ثواب" حاصل کیا جا سکتا ہو؛ تو اپنی اور دوسروں کی زندگیوں کو تکلیف میں ڈالنے کی کیا ضرورت ہے۔

دین میں جزا و سزا کا تعلق اعمال کی اصطلاحات کے شرعی معنوں کے ساتھ ہے؛ جائے ان کے لغوی معنوں کے۔ مثلاً "علم" کی اصطلاح کا شرعی معنی "قرآن اور حدیث میں مہارت رکھنے والا، وارث الانبیاء" ہے اور لغوی معنی "کسی علم میں فضیلت، اختصاص یا مہارت کی سدر رکھنے والا، فاضل، بہت پڑھا لکھا شخص" کے ہیں؛ مگر اخروی جزا و سزا "علم" کے شرعی معنوں کے ساتھ منسلک ہے نہ کہ لغوی معنوں کے وجہ سے کسی انجمنیز یا ڈاکٹر وغیرہ سے۔

اس بات سے قطع نظر کہ "فی سبیل اللہ" والی دینی اصطلاح کن شرعی معنوں میں اور کس سیاق و سبق میں قرآن میں موجود ہے؛ یا مفسرین نے اپنی تفاسیر میں ان مقامات کے متعلق کیا بیان فرمایا؛ یا احادیث میں اس دینی اصطلاح کا استعمال کس تناظر میں ہوا ہے؛ یا صحابہ اکرام ﷺ نے رسول اللہ ﷺ سے اس اصطلاح کو کس طرح سمجھا اور عملی طور پر اپنایا؛ یا محدثین نے اس دینی اصطلاح پر مشتمل احادیث کو کن ابواب میں شمار کیا؛ محض اس اصطلاح کے لغوی معنی (یعنی "اللہ کی راہ میں") کی بنیاد پر ایک ایسا دروازہ کھول لیا جو کہ اس کل تحریک کا رو ج رواں ہے۔

بہر کیف اس مضمون کا مقصد صرف اُس سلطی معلومات کا عمومی جائزہ قارئین کے سامنے پیش کرنا تھا جو تبلیغی اور غیر تبلیغی بھائیوں تمام کے لیے روز روشن کی طرح عیا ہے۔ اس تجویز کے متوجہ کو قارئین کی عقلی اور فکری صواب اندیشی پر چھوڑتے ہوئے؛ آخر میں بدعت سیئہ کے آخری خواص یعنی "ان سے بدعت کے مقابلے میں سنت الھائی جاتی ہے" کے متعلق اتنا ضرور کہنا چاہوں گا کہ اسی تحریک کے باعث دعوت الی اللہ میں طاغوت کی فکری اور عملی نفی کا تصور اٹھ گیا؛ لوگ طاغوت پرستی میں بھی مبتلا ہیں اور اپنے زعم میں دعوت و تبلیغ کے باعث اللہ کی دین کی خدمت میں بھی مصروف ہیں؛ جس کے باعث کلی دور کی مانند؛ نظام باطل کے جبر و اکراہ کے ماحول میں نہ صرف استقامت علی سبیل اللہ کی تمام عملی سنتیں اٹھائیں گے؛ بلکہ باطل نظام⁶ کے خلاف فکری اور عملی جدوجہد سے محرومی کے باعث اقامت دین کی تمام عملی سنتوں سے بھی محروم کر

⁶ ملاحظہ فرمائیں "قوانیس کم و اہلیکم" (ذیجنل ایڈیشن چہارم)، "میں مضمون" نظام کی حقیقت"

دیئے گئے۔ جہاد فی سبیل اللہ⁷ جیسے چوٹی والے عمل کو نہ صرف انتہائی بکا سمجھا کیا بلکہ جماعت میں ہر سطح پر اس کی مخالفت بھی زور پڑگئی؛ یہاں تک کہ خود دیوبند علماء کو اس کی نکیر کرنی پڑی⁸؛ مگر اب یہ سوچ اس جماعت کے اندر اس حد تک سراحت کر چکی ہے کہ ازالہ ممکن نہیں ہے اور اکثریت اگر اس کی ذات کی نہیں تو عصر حاضر میں اس کی ضرورت کی منکر تو ضرور ہے؛ جس کے باعث جہاد و رباط جیسی چوٹی کی عبادات کی عملی سنتوں کو بھی اٹھالیا گی۔ اور انہیں محرومیوں کے باعث اکثریت "یقین والے ایمان" سے بھی محروم ہو گئے۔ الا ماشاء الله۔

اس مضمون کے اختتام میں ایک مغالطہ جو بڑی شدود مدد سے تبلیغی بھائی اپنے بیانوں میں بیان فرماتے ہیں کہ "دنیا کے ہر کافر تک دین کی دعوت کا پیچنا ہر مسلمان پر فرض ہے" (حران کن ہے کہ اسی دعوت کا پیچنا جماعت کی سطح پر منوع بھی ہے)؛ اس کے متعلق مفتی تقی عثمانی⁹ کا مندرجہ ذیل اقتباس ملاحظہ فرمائیں:

جمہور فقہا کہنا یہ ہے کہ اب دنیا کے خطلوں میں اسلام کی دعوت عام پہنچ چکی ہے کیونکہ دنیا کا کوئی آدمی ایسا نہیں رہا جو نبی کریم ﷺ اور آپ ﷺ کے لائے دین سے بحیثیت اجتماعی و اقتصادی نہیں ہو، لہذا اب کسی بھی جگہ جہاد سے پہلے دعوت دنیا شرط نہیں البتہ منتخب ہے۔ لہذا دعوت دیئے بغیر بھی اگر جہاد کیا جائے گا تو جائز ہو گا، ناجائز نہیں ہو گا۔

اس سے معلوم ہوا کہ جو دعوت مسلمانوں کے ذمہ فرض ہے وہ پہنچ چکی ہے۔ وہ یہ کہ غیر مسلموں کو یہ پتہ لگ جائے کہ حضور اقدس ﷺ کے رسول ہیں اور آپ نے تمام اقوام عالم کو توحید کی دعوت دی اور آپ ﷺ یہ دین اسلام لے کر تشریف لائے تھے۔ اگر اتنی بات بھی اجتماعی طور پر پہنچ گئی میں تو دعوت کا فریضہ ادا ہو گیا۔ اب ہر ہر فرد کو الگ الگ دنیا یہ کوئی فرض نہیں ہے۔ آج کل یہ تصور مشکل ہے کہ کوئی فرد ایسا ہو جس کو اسلام کے بارے میں اجتماعی دعوت نہ پہنچ ہو جائی کہ حضور اقدس ﷺ اور صحابہ کرام ﷺ کے زمانے میں بھی ایسا فرد نہیں تھا اس لیے کہ یہ بات تو سب کو معلوم ہو گئی تھی کہ حضور اقدس ﷺ نے نبوت کا دعویٰ کیا ہے اور آپ ﷺ توحید کی دعوت دیتے ہیں۔ اتنی بات تو سب جانتے تھے اس لئے وہ لوگ مغضور نہیں سمجھے جائیں گے۔ [انعام الداری جلد ۱؛ باب نمبر ۵۶۔ کتاب المہاد والسبی؛ صفحہ نمبر ۱۳۵]

یعنی کہ اب ہر کافر کو مندرجہ ذیل حدیث کی بنیاد پر اپنی بخشش کی فکر خود کرنی چاہیے:

⁷ ملاحظہ فرمائیں "قوا نفسکم و اهليکم" (ذیچل ایشیشن چہارم) میں مضمون "جہاد فی سبیل اللہ کی حقیقت"

⁸ ملاحظہ فرمائیں کتاب "كلمة الهدى الى سوال السيل في جواب من ليس الحق بالباطل" تأليف مولانا فتح محمد عیسیٰ خان

✓ رسول اللہ ﷺ نے فرمایا "تم اس ذات پاک کی، جنکے قبضہ قدرت میں محمد ﷺ کی جان ہے، اس امت کا جو کوئی بھی یہودی یا نصرانی میری خبر سن لے اور پھر وہ مجھ پر اور میرے لائے ہوئے دین پر ایمان لائے بغیر مر جائے تو ضرور وہ دوزخیوں میں ہو گا۔" [رواه مسلم۔ معارف الحدیث۔

كتاب الآيات۔ حديث [۸]

اور اگر کافر تک کو اپنی بخشش کی فکر خود کرنی ہے تو اس امت کے فرد واحد پر تو قرآن حکیم کے برادر است حکم "يَا أَيُّهَا الَّذِينَ آتَمُوا فُلُوْغَ الْفُسْكَمَ وَأَهْلِكُمْ نَارًا" [سورة التحريم، ۲۶] مومنوں اپنے آپ کو اور اپنے اہل عیال کو آتش (جہنم) سے بچاؤ" کے باعث یہ سمجھی بدرجہ اولیٰ لازم ہے۔

اور امت کے (تبیغی یا غیر تبیغی) علماء سے مودبانہ گزارش ہے کہ وہ فرد واحد کی فکر سے زیادہ، آخرت کی سخت ترین اور اپنی اس تینی جواب دی کی فکر کریں؛ جس کے وہ "وارث الانبیاء" ہونے کے باعث مکلف ہیں اور اس فرضہ کی طرف حسب استطاعت اپنی تمام تر علمی اور عملی کوششیں سر کو ز کریں جس کے لیے رسول اللہ ﷺ اس دنیا میں بھیج گئے یعنی نظام کی سطح پر شریعت کی عملی اور حقیقی بالادستی^۹۔

✓ هُوَ الَّذِي أَرْسَلَ رَسُولَهُ إِلَيْهِمْ وَدِينَ الْحُكْمِ يُبَهِّرُهُمْ عَلَى الَّذِينَ كُلُّهُمْ وَكُلُّهُمْ بِاللَّهِ شَهِيدًا [سورة الفتح، ۲۸] وہی تو ہے جس نے اپنے پیغمبر کو بہایت (کی کتاب) اور دین حق دے کر بھیجا تاکہ اس کو تمام دنیوں پر غالب کرے۔ اور حق ظاہر کرنے کے لئے خدا ہی کافی ہے۔

جب طاغوتی نظام^{۱۰} بلا دست اور دین اسلام مکholm ہو؛ تو اس دنیاوی زندگی میں تمام باہمی حقوق و فرائض، باہمی دینی و دنیاوی ذمہ داریاں؛ باہمی امر بالمعروف و نہی عن المکر؛ باہمی نیکی؛ خیر خواہی اور حسنات وغیرہ کی جیشیت ثانوی ہے اور اصل ہدف؛ حیثیت کا تقاضا اور دینی مطالبہ

"انفرادی اور اجتماعی سطح پر ہر قسم کے طاغوت^{۱۱} کا قولی انکار اور عملی کفر"

اور

⁹ ملاحظہ فرمائیں "قول انفسکم و اهليکم (ڈيجيل ايڈيشن چہارم)" میں "مضمون" "امام مہدی کی حقیقت"

¹⁰ ملاحظہ فرمائیں "قول انفسکم و اهليکم (ڈيجيل ايڈيشن چہارم)" میں "مضمون" "قامکی حقیقت"

¹¹ ملاحظہ فرمائیں "قول انفسکم و اهليکم (ڈيجيل ايڈيشن چہارم)" میں "مضمون" "طاغوت کی حقیقت"

انفرادی اور اجتماعی سطح پر اللہ تعالیٰ کی توحید¹² کا قولی اقرار اور عملی نفاذ

یعنی عامل کتاب (قرآن حکیم) کے دعویداروں کو دین کی بنیاد کی طرف دعوت دی جائے نہ کہ ارکان کی:

✓ قُلْ يَا أَهْلَ الْكِتَابِ تَعَالَوْا إِلَى لَكَمْتَهُ سَوَّا بَيْنَنَا وَيَقِنُكُمْ لَا تَنْبُدُ إِلَّا إِنَّهُ وَلَا يُنْسِكُ بِهِ شَيْئًا وَلَا يَكْتُخُدُ بِغُصَّنَا أَذْبَابًا مِنْ دُولَتِ اللَّهِ فَإِنَّ تَوْلُوْنَا فَقُولُوا إِنَّهُمْ دُولَوْنَا إِنَّمَا تَوْلُوْنَا إِلَّا مُشْلِّهُوْنَ [سورة آل عمران: ٤٢] کہہ دو کہ اے الٰل کتاب جو بات ہمارے اور تمہارے دونوں کے درمیان کیساں (تسلیم کی گئی) ہے اس کی طرف آؤ وہ یہ کہ خدا کے سوا ہم کسی کی عبادت نہ کریں اور اس کے ساتھ کسی چیز کو شریک نہ بناں ایں اور ہم میں سے کوئی کسی کو خدا کے سوا اپنا کار ساز نہ سمجھے اگر یہ لوگ (اس بات کو) نہ مانیں تو (ان سے) کہہ دو کہ تم گواہ ہو کہ ہم (خدا کے) فرمائیں برداریں۔

یہی وہ دینی حمیت اور مطالبہ ہے جس کی تبلیغ پر تمام انبیاء مأمور تھے؛ جس کے حصول کے لیے انفرادی سطح پر ہر مسلمان مکلف ہے اور اجتماعی سطح پر اس ہدف کے حصول کے لیے ہمارے علماء مکلف ہیں اور اسی ہدف کی کامیابی کی کوشش پر ہماری اخروی کامیابی کا انحصار ہے۔

✓ وَلَقَدْ يَعْثُثُنَا فِي كُلِّ أُمَّةٍ رَسُولًا أَنِّي أَعْبُدُوا اللَّهَ وَاجْتَبَيْنَا الظَّاغُونَ فَمَنْ هَدَى اللَّهُ وَمَنْ هَدَهُ مِنْ حَكْمٍ عَكِيْبَ الصَّلَةِ فَسَيِّدُوا فِي الْأَرْضِ فَأَنْطَرُوا گَفَّ كَلَّ عَاقِبَةُ الْمُكَبِّيْنَ [سورة النحل: ٣٦] اور ہم نے ہر جماعت میں پیغمبر پھیجوا کہ خدا ہی کی عبادت کرو اور طاغوت سے ابھتنا کرو۔ تو ان میں بعض ایسے ہیں جن کو خدا نے بدایت دی اور بعض ایسے ہیں جن پر گمراہی ثابت ہوئی۔ سوز میں پر چل پھر کر دیکھ لو کہ جھلانے والوں کا انعام کیسا ہوا۔

اور جب دین اسلام ایک حاکم نظام کی شکل اختیار کر لیتا ہے تو قرآن: احادیث و سیرت رسول ﷺ اور آثار و سیرت صحابہؓ گواہ ہے؛ کہ اب کفار ہوں یا نام نہاد مسلمان؛ دونوں کے ساتھ تبلیغ کا طریقہ کار، ہدف اور مطالبہ بھی تبدیل ہو جاتا ہے؛ یعنی کفار کو باطل نظاموں سے اقدامی جہاد کے ذریعہ نجات عطا فرمائے دعوت و تبلیغ اور نام نہاد مسلمانوں کے لیے اسلامی معاشروں کی عصمت حدود و تغیرات کے ذریعے برقرار رکھنے کے لیے امر بالمعروف و نهى المنکر۔

¹² ملاحظہ فرمائیں "قوا نفسکم و اهليکم (ذیچل اينديشن چپارم)" میں مضمون "عقیدہ توحید کی حقیقت"

✓ حضرت ابو ہریرہؓ سے روایت کرتے ہیں انہوں نے کہا کہ جب رسول اللہؐ کی وفات ہو گئی اور ابو بکرؓ خلیفہ ہوئے اور عرب کے بعض قبیلہ کافر ہو گئے تو عمرؓ نے کہا کہ "آپ لوگوں سے کس طرح جنگ کریں گے؛ حالانکہ رسول اللہؐ نے فرمایا کہ مجھے حکم دیا گیا ہے کہ لوگوں سے جہاد کروں یہاں تک کہ وَلَا إِلَهَ إِلَّا اللَّهُ كَبِيْرٌ؛ جس نے لَا إِلَهَ إِلَّا اللَّهُ كَبِيْرٌ کہا اس نے مجھ سے اپنا جان مال بچایا؛ مگر کسی حق کے عوض اور اس کا حساب اللہ کے ذمہ ہے۔" ابو بکرؓ نے فرمایا "وَاللَّهُ أَمِينٌ" اس شخص سے جہاد کروں گا جس نے نماز اور زکوٰۃ کے درمیان تفریق ڈالی؛ زکوٰۃ تو بال کا حق ہے۔ واللہ! اگر انہوں نے ایک رسمی بھی روکی جو وہ رسول اللہؐ کے زمانے میں دیتے تھے تو اس کے نہ دینے سے میں ان سے جنگ کروں گا۔" عمرؓ نے فرمایا کہ "وَاللَّهُ أَنْتَ أَكْبَرٌ" سینہ کھول دیا تھا۔ تو میں نے جان لیا کہ یہی حق ہے۔" [صحیح بخاری - جلد اول - زکوٰۃ کا ایمان - حدیث ۱۳۴۰]

جن مفتیان کے حوالہ جات اس مشمول میں شامل ہیں ان کے مطالعہ کے لیے راقم کی کتاب "قو انفسکم و اهلیکم نارا (ایڈشن چارام)" مندرجہ ذیل مقامات پر موجود ہے۔
آن لائن مطالعہ کے لیے:

<https://www.meraqissa.com/book/1998>

پی ڈی ایف ڈاؤن لوڈ؛

<https://ketabton.com/index.php/books/15600>

https://archive.org/details/20230215_20230215_1019

لَا إِلَهَ إِلَّا اللَّهُ؛ لَا إِلَهَ إِلَّا اللَّهُ؛ لَا إِلَهَ إِلَّا اللَّهُ مُحَمَّدٌ رَسُولُ اللَّهِ
اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَهْلِ السَّلَامِ وَبَارِكْ وَسَلِّمْ تَسْلِيمًا كَثِيرًا كَثِيرًا

Get more e-books from www.ketabton.com
Ketabton.com: The Digital Library